

මගේ අංකය: ටීටීඅයිපී/01/2007(1)  
වෙළඳ, තීරුබදු හා ආයෝජන ප්‍රතිපත්ති දෙපාර්තමේන්තුව  
මුදල් හා ක්‍රම සම්පාදන අමාත්‍යාංශය  
කොළඹ 01.

2007. 04.23

සියළුම අමාත්‍යාංශ ලේකම්වරුන්  
පළාත් සභා ප්‍රධාන ලේකම්වරුන් සහ  
දෙපාර්තමේන්තු ප්‍රධානීන් වෙත,

**අනුග්‍රාහක පදනම මත වාහන ආනයනය කිරීම - පොදු උපදෙස්**

2007.03.30 දිනැති වෙළඳ, තීරුබදු හා ආයෝජන ප්‍රතිපත්ති වකුලේඛ අංක 01 යටතේ බදු සහන පදනම මත වාහන ආනයන බලපත්‍ර පිළිබඳ කටයුතු කිරීමේදී පහත සඳහන් උපදෙස් කෙරෙහි ඔබගේ කාරුණික අවධානය යොමු කරවමි.

**01. අමාත්‍යාංශ ලේකම්වරුන්/පළාත් සභා ප්‍රධාන ලේකම්වරුන් සඳහා උපදෙස්**

- I මෙම අනුග්‍රාහක පදනම යටතේ වාහන ආනයනය කිරීමට හිමිකම් ලබන නිලධාරීන් කටුරුන්ද යන්න වකුලේඛ උපදෙස් පරිදි නිවැරදිව හඳුනා ගැනීමට කටයුතු කළයුතුය.
- II සුදුසුකම් ලබන නිලධාරීන් විසින් ඉදිරිපත් කරනු ලබන ඉල්ලුම් පත්‍ර අධ්‍යක්ෂ ජනරාල්, වෙළඳ, තීරුබදු හා ආයෝජන ප්‍රතිපත්ති දෙපාර්තමේන්තුව වෙත නිර්දේශ කිරීමේදී අමාත්‍යාංශ ලේකම්වරුන් විසින් පොද්ගලිකවම එම ඉල්ලුම් පත්‍ර අත්සන් කිරීමට සහ එහි තම නිලමුද්‍රාව තැබීමට කටයුතු කළයුතුය.
- III එක් නිලධාරියකු වෙනුවෙන් මොනදම් හේතුවක් නිසාවත් එක් වරකට වඩා අයදුම්පත් නිර්දේශ නොකිරීමට (අඩුපාඩු සහිත ආපසු එවීමක් සිදුවී නම් එම අඩුපාඩු සම්පූර්ණ කර එවීම කළහැකිය) වග බලාගත යුතුය.
- IV අමාත්‍යාංශය විසින් සම්පූර්ණ කල ඉල්ලුම්පත් ලියා පදිංචි තැපෑලෙන් පමණක් අධ්‍යක්ෂ ජනරාල් වෙළඳ, තීරුබදු හා ආයෝජන ප්‍රතිපත්ති දෙපාර්තමේන්තුව, 3 වැනි මහල, මහ භාණ්ඩාගාරය කොළඹ 01. යන ලිපිනයට එවීමට කටයුතු කරන්න. (අයදුම්පත් කිසිම හේතුවක් මත අතින් ගෙන ගොස් භාරදීමට අයදුම්කරුවන්ට ලබා නොදිය යුතුය) එසේ අයදුම්පත් බහාලන ලද කවරය මුද්‍රා තබා කවරයේ ඉහල වම් කෙලවරේ “අධිකාරී ආනයනය කිරීම” යනුවෙන් සඳහන් කරන්න.
- V මෙම යෝජනා ක්‍රමය යටතේ නිර්දේශ කරන සෑම අයදුම්පත්‍රයකම අයදුම්කරු වෙත (පුද්ගලයින් ලියාපදිංචි කිරීමේ දෙපාර්තමේන්තුව විසින්) ලබාදී ඇති ජාතික හැඳුනුම්පත් අංකය නිවැරදිව සටහන් කර ඇත්ද යන්න සනාථ කර ගන්න.
- VI මෙම යෝජනා ක්‍රමය යටතේ සුදුසුකම් ලබන නිලධාරීන්ගේ පොද්ගලික ලිපිගොනු පරීක්ෂා කොට අවශ්‍ය සුදුසුකම් ලබා ඇති බවට සනාථ කර ගැනීමෙන් පසු අදාළ නිර්දේශ ලබාදීමට වගබලා ගැනීමට එම නිර්දේශ ලබාදෙන නිලධාරීන්ට අවධාරණය කළයුතුය.
- VII සියලුම අමාත්‍යාංශ ලේකම්වරුන් තමන් විසින් නිර්දේශ කර වෙළඳ, තීරුබදු හා ආයෝජන ප්‍රතිපත්ති දෙපාර්තමේන්තුව වෙත එවනු ලබන ඉල්ලුම්පත්‍ර වලට අදාළව ලේඛනයක් පවත්වා ගැනීමට කටයුතු කරන්න.
- VIII අමාත්‍යාංශ ලේකම් විසින් අයදුම්පත් නිර්දේශ කිරීමේදී අදාළ අයදුම්පත් නිවැරදිව හා පහසුවෙන් හඳුනාගැනීම සඳහා අයදුම්පතට අනුක්‍රමික අංකයක් ලබාදිය යුතු වේ.

IX වක්‍රලේඛයේ 03 (x) යටතේ කෙරෙන අපහරණ සම්බන්ධයෙන් දැන ගන්නට ලැබුණ විගස රේගු අධ්‍යක්ෂ ජනරාල් වෙත හා මහා භාණ්ඩාගාරයේ ලේකම් වෙත දැනුම්දීමට කටයුතු කළයුතු වේ.

**සැලකිලිමත් විය යුතු ප්‍රධාන කරුණු :**

- I මෙම අනුග්‍රාහක පදනම සඳහා සුදුසුකම් ලබන නිලධාරියකු දරන තනතුරු ගණන නොසලකා එක් වාහනයක් ආනයනය කිරීම සඳහා පමණක් හිමිකම් ලබන හෙයින් ඒ පිළිබඳ සැලකිලිමත් විය යුතුය.
- II සේවයෙන් විශ්‍රාම යාමෙන් පසු සුදුසුකම් ලබන තනතුරකට කොන්ත්‍රාත් පදනම මත නැවත පත්කරන ලද නිලධාරීන් මෙම වක්‍රලේඛය යටතේ අනුග්‍රාහක කොන්දේසි මත වාහන ආනයනය කිරීමට හිමිකම් නොලබන බැවින් ඒ පිළිබඳව සැලකිලිමත් විය යුතුය.
- III මෙම බඳු සහන අනුග්‍රහයක් යටතේ වාහනයක් ආනයනය කිරීම සඳහා වූ සුදුසුකම් ලබන තනතුරක් හෝ වැටුප් ක්‍රමයක් සඳහා පෞද්ගලික වනසේ හෝ අධි සේවක පදනම මත පත්කර ඇති හෝ වැටුපක් ලබාදී ඇති නිලධාරීන් ද මෙම හිමිකම නොලබන බැවින් ඒ පිළිබඳව සැලකිලිමත් විය යුතුය.

**02. රේගු අධ්‍යක්ෂ ජනරාල් වෙත උපදෙස්**

- I වෙළෙඳ, තීරුබඳු හා ආයෝජන ප්‍රතිපත්ති දෙපාර්තමේන්තුවේ අධ්‍යක්ෂ ජනරාල් හා මෝටර් රථ ප්‍රවාහන කොමසාරිස් වෙත මෙම අනුග්‍රහය යටතේ ආනයනය කල වාහන පිළිබඳ මාසික වාර්තාවක් සැපයිය යුතුය.
- II මෙම වක්‍රලේඛයේ කොන්දේසි හා නියමයන් උල්ලංඝනය කර ආනයනය කල වාහන පිළිබඳ නීත්‍යානුකූලව කටයුතු කර ඇත්නම් ඒ පිළිබඳ භාණ්ඩාගාරයේ ලේකම් වෙත මාසිකව වාර්තා කළයුතුය.
- III මෙම යෝජනා ක්‍රමය යටතේ ආනයනය කරන ලද වාහන වසර 05 ක කාලය ඉකුත්වීමට පෙර ආනයනකරු විසින් භාණ්ඩාගාර ලේකම්ගේ අවසරය මත තම අයිතිවාසිකම් අත් හරිනු ලබන අවස්ථාවක වක්‍රලේඛයේ දක්වා ඇති පරිදි ආනයනකරුගෙන් අයවීමට තිබෙන අත්හරින ලද බඳු ප්‍රමාණය නිශ්චය කර, එම ප්‍රමාණය නැවත අයකර ගැනීමට කටයුතු කල යුතුය. එසේ බඳු මුදල් අයකර ගත් බව මෝටර් ප්‍රවාහන කොමසාරිස් වෙත හා වෙළෙඳ, තීරුබඳු හා ආයෝජන ප්‍රතිපත්ති දෙපාර්තමේන්තුවේ අධ්‍යක්ෂ ජනරාල් වෙත දැනුම් දීමට කටයුතු කල යුතුය.
- IV වක්‍රලේඛයෙන් දක්වා ඇති සීමාවන් යටතේ වාහනයක් ආනයනය කෙරෙන බවට සහතිකවිය යුතුය.

**03. මෝටර් රථ ප්‍රවාහන කොමසාරිස් වෙත උපදෙස්**

- I රේගු අධ්‍යක්ෂ ජනරාල් විසින් මෙම යෝජනා ක්‍රමය යටතේ ආනයනය කරනු ලබන වාහන පිළිබඳ විස්තර ලබාදුන් පසු එම වාහන වලට අදාල ලියාපදිංචි සහතිකයන්හි වසර 05 ක් ඉකුත්වන තෙක් පැවරීමට නොහැකිවනසේ සටහන් කිරීමට කටයුතු කළයුතුය. එමෙන්ම විශේෂ හඳුනාගැනීමේ සලකුණක් අංක තහඩුවල යෙදිය යුතුය.


II මෙම යෝජනා ක්‍රමය යටතේ ලියාපදිංචි කරන ලද වාහන පිළිබඳව මාසික සාරාංශ වාර්තාවක් රේගු දෙපාර්තමේන්තුව විසින් අදාළ අමාත්‍යාංශය ලේකම්වරුන් වෙත හා භාණ්ඩාගාර ලේකම් වෙත මාසිකව යැවීමට කටයුතු කළයුතුය.

III ආනයනය කළ වාහනයක් වසර 05 කාලය ඉකුත්වීමට ප්‍රථම එම වාහනයේ අයිතිය පැවරීම සඳහා (භාණ්ඩාගාරයේ ලේකම්ගේ අවසරය ලබා තිබේ නම්) රේගු අධ්‍යක්ෂ ජනරාල් විසින් නියම කරන ලද බදු මුදල් රේගු දෙපාර්තමේන්තුවට ගෙවීමෙන් අනතුරුව වාහන ලියාපදිංචි සහතිකයෙහි ඇතුළත් කළ සටහන් ඉවත් කළහැකිය. ඊ බව රේගු අධ්‍යක්ෂ ජනරාල්ට හා වෙළඳ තීරුබදු හා අයෝජන ප්‍රතිපත්ති දෙපාර්තමේන්තුවේ අධ්‍යක්ෂ ජනරාල් වෙත දැනුම් දිය යුතුය.

IV මෙම යෝජනා ක්‍රමය යටතේ ආනයනය කරනු ලබන වාහන සඳහා වසර 05 ක කාලය ඉකුත් වීමෙන් පසු මෙම චක්‍රලේඛයේ සඳහන් බැඳීම් වලින් තොරව ආනයනකරු වෙත වාහනය පිළිබඳ හිමිකම් ලබාදීමට කටයුතු කළ යුතුය.

**04. දේශීය ආදායම් කොමසාරිස් ජනරාල් වෙත උපදෙස්**

I වාහනයක් ආනයන කිරීමට බලාපොරොත්තුවන නිලධාරීන් විසින් නම ආදායම් තත්ත්වය පිළිබඳව සපයනු ලබන තොරතුරු මත අදාළ නිලධාරීන්ගේ ආදායම් තත්ත්වය පිළිබඳ සහතිකයක් නිකුත් කළයුතුය.

  
 ඩී. ඩී. ජයසූරිය  
 භාණ්ඩාගාරයේ ලේකම් සහ  
 මුදල් හා ක්‍රම සම්පාදන අමාත්‍යාංශයේ  
 ලේකම්

**පිටපත්:-**

1. ජනාධිපති ලේකම්
2. අග්‍රාමාත්‍ය ලේකම්
3. අමාත්‍ය මණ්ඩල ලේකම්
4. විගණකාධිපති
5. ආයතන අධ්‍යක්ෂ ජනරාල්
6. දේශීය ආදායම් කොමසාරිස් ජනරාල්
7. රේගු අධ්‍යක්ෂ ජනරාල්
8. අධ්‍යක්ෂ ජනරාල් - රාජ්‍ය මුදල් දෙපාර්තමේන්තුව
9. අධ්‍යක්ෂ ජනරාල් - කළමනාකරණ සේවා දෙපාර්තමේන්තුව
10. ලේකම් - ජාතික වැටුප් හා සේවක සංඛ්‍යා කොමිසම
11. මෝටර් රථ ප්‍රවාහන කොමසාරිස්